

# رسائل وسائل

## غیر مسلم اقربا کی وراثت

سوال: مغربی ممالک میں مقیم مسلمانوں کو جن مسائل کا سامنا ہے، ان میں سے ایک وراثت کا مسئلہ ہے۔ نبی اکرم صلی اللہ علیہ وسلم کے فرمان: **لَا يَرثُ الْمُسْلِمُ الْكَافِرُ وَلَا الْكَافِرُ الْمُسْلِمُ** کے مطابق کافر مسلمان کا وراثت نہیں بن سکتا اور مسلمان کافر کا وراثت نہیں بن سکتا۔ جمہور فقہاء، ائمہ اربعہ کا بھی یہی موقف ہے۔ اس حوالے سے ڈاکٹر یوسف القرضاوی کے فتویٰ کی روشنی میں چند سوالات پیش خدمت ہیں:

- ۱- کیا یہ حدیث موؤل قرار دی جاسکتی ہے کہ اس میں لفظ کافر کی تاویل کی جاسکے؟
- ۲- کیا کفار کی طرف سے وراثت کو وصیت مانا جاسکتا ہے؟ کیونکہ کافر کی وصیت مسلمان کے لیے اور مسلمان کی وصیت غیر حربی کے لیے جائز ہے۔
- ۳- کیا وراثت کے ایسے مال کو غیر مسلم ممالک کے بکنوں سے حاصل ہونے والے سود کی مانند قرار دیا جاسکتا ہے؟ کیونکہ فقہاء اس سود کو ان کے بکنوں میں چھوڑ دینے کے بجائے اسے لے کر خیر کے کاموں میں استعمال کو زیادہ ضروری قرار دیتے ہیں۔

جواب: اسلام عدل و انصاف کا جامع نظام ہے۔ اس کا کوئی حکم کارخیر کی راہ میں رکاوٹ نہیں بتا۔ **لَا يَرثُ الْمُسْلِمُ الْكَافِرُ وَلَا الْكَافِرُ الْمُسْلِمُ** کا معنی یہ ہے کہ مسلمان کافر سے اور کافر مسلمان سے وراثت قانوناً طلب نہیں کر سکتا۔ اس کا یہ مطلب ہرگز نہیں ہے کہ مسلمان اپنے کافر قرابت دار کو اور کافر اپنے مسلمان قرابت دار کو اپنی وراثت میں سے حصہ نہیں دے سکتا بلکہ اس کے جواز کے لیے تو قرآن پاک میں مستقل حکم آیا ہے۔ اللہ تعالیٰ کا ارشاد ہے: **عَلَيْكُمْ إِذَا تَضَرَّ أَهْلَكُمُ الْمُؤْمِنُ ارْتَكَبْتُمْ ذَنْبًا الْوَحِيدَةُ لِلَّهِ الْعَلِيِّ وَ الْأَقْرَبُ**

**بِالْعُفُوْفِيْهِ تَقَوَّلُ الْمُفْتَقِيْهِ** (البقرہ ۱۸۰:۲) ”تم پر فرض کیا گیا ہے کہ جب تم میں سے کسی کی موت کا وقت آئے اور وہ اپنے پیچھے مال چھوڑ رہا ہو، تو والدین اور رشتہ داروں کے لیے معروف طریقے سے وصیت کرے۔ یہ حق ہے متنقی لوگوں پر“۔ تقویٰ کا تقاضا ہے کہ وصیت کی جائے۔ مفسرین نے اس آیت میں والدین اور قرابت داروں سے وہ قرابت دار مراد لیے ہیں جو کافر ہوں اور بلا وصیت وراثت کے حق دار نہ ہوں۔ ایسے ورثا کے لیے وصیت کے ذریعے مال پہنچانے کا حکم ہے۔

علامہ قرطبی اس آیت کی تفسیر میں فرماتے ہیں: ”ابن المنذر کہتے ہیں: تمام اہل علم جن کی بات محفوظ کی جاتی ہے اسی بات پر ان کا اجماع ہے کہ وصیت ان والدین کے لیے اور قرابت داروں کے لیے جو وارث نہیں ہیں، جائز ہے۔ ابن عباس، حسن بصری اور قتادہ فرماتے ہیں: آیت عام ہے اور ایک زمانے تک اس پر عمل بھی جاری رہا ہے اور ان لوگوں کے حق میں جن کو آیت الفراض سے وراثت مل گئی ہے، آیت وصیت کا حصہ ان ورثا کے حق میں منسون ہو گیا ہے۔ اور یہ بھی کہا گیا ہے کہ آیت الفراض نے ورثا کے حق میں آیت کو منسون نہیں کیا بلکہ نبی صلی اللہ علیہ وسلم کا فرمان ہے کہ: ”یقینا اللہ تعالیٰ نے ہر حق دار کو اس کا حق دے دیا ہے۔ اس لیے وارث کے بارے میں کوئی وصیت نہیں ہے۔ اس روایت کو حضرت ابو امامۃ نے روایت کیا ہے اور امام ترمذی نے اپنی جامع ترمذی میں اس کا ذکر کیا ہے اور اس حدیث کے بارے میں فرمایا ہے: یہ حدیث حسن اور صحیح ہے۔ پس آیت وصیت کا ورثا کے بارے میں منسون ہونا روایت میراث سے نہیں بلکہ اس ثابت شدہ حدیث سے ہے۔ علا کے اقوال میں سے زیادہ صحیح قول یہی ہے۔“ (تفسیر قرطبی، ص ۲۶۲-۲۶۳)

پس واضح ہو گیا کہ غیر مسلم والدین اور قرابت داروں کے بارے میں وصیت کا حکم قرآن پاک کی مذکورہ آیت سے ثابت ہے اور یہ آیت چاہے عام ہو، وارث غیر وارث دونوں کو شامل ہو۔ اس کے بعد آیت الفراض سے ورثا کے حق میں یہ آیت منسون ہو چکی ہو، چاہے غیر مسلم والدین اور قرابت داروں کے ساتھ خاص ہو۔ دونوں صورتوں میں اس بات پر تو اجماع ہے کہ غیر مسلم والدین اور قرابت داروں کے متعلق ہیں اور مسلمان وارث وصیت کے متعلق نہیں ہیں۔ آیت میراث ان کا

استحقاق ختم کرتی ہو یا حدیث، بہر حال مسلمان و رثا وصیت کے مستحق نہیں ہیں اور غیر مسلم والدین اور قرابت دار وصیت کے مستحق ہیں (ملاحظہ ہو، تفسیر قرطبی، ج ۲، ص ۲۶۵)۔ اس لیے یورپ میں رہنے والے مسلمان اس بات کا حق رکھتے ہیں کہ وہ اپنے غیر مسلم قرابت داروں کے ترکے میں سے حصہ لیں، جب کہ وہاں کے قوانین میں اس بات کے لیے کوئی رکاوٹ نہیں ہے کہ مسلمان اپنے غیر مسلم والدین کے ترکے میں سے حصہ لے۔ اور اگر والدین سارا مال اس کے نام کر دیں تو پھر وہ سارا مال بھی لے سکتا ہے۔ اسی طرح مسلمان اپنے غیر مسلم والدین کے لیے بھی اپنے مال میں سے ایک تہائی مال تک کی وصیت کر سکتا ہے۔ البتہ ورثا میں سے جو محتاج ہوں ان کے بارے میں بھی وصیت کو نافذ کیا جائے گا اگر باقی وارث راضی ہوں۔

**او، اجا؛ مثلاً الكافية اتنا اجا؛ ها الموثقة، "اہل ظواہر کے علاوہ تمام فقہاء"**  
وارث کے بارے میں وصیت کو جائز قرار دیا ہے، جب کہ ورثانے اس کی اجازت دے دی ہو۔  
دیارِ کفر میں رہنے والے مسلمان اپنے غیر مسلم والدین کی وراثت میں سے ضرور حصہ لیں۔

حدیث کی جو شریع کی گئی ہے اس سے واضح ہو جاتا ہے کہ حدیث موقوٰل (جس کی تاویل کی جاسکے) نہیں ہے بلکہ اپنے ظاہر پر ہے اور مسلمان کے کافر کے وارث نہ ہونے اور کافر کے مسلمان کے وارث نہ ہونے کا معنی یہ ہے کہ قانوناً اور زبردستی کوئی کسی سے وراثت حاصل نہیں کر سکتا لیکن اگر باہمی رضامندی سے ایسا ہو تو جائز ہے۔

۲- کفار کی طرف سے وراثت کو وصیت کے حکم میں داخل کیا جاسکتا ہے چیسا کہ پوری تفصیل بیان کردی گئی ہے۔

۳- غیر مسلم ممالک کے بکلوں سے جو سود لیا جاتا ہے اسے اس نظریے سے لے لینا چاہیے کہ اگر نہ لیا گیا تو بنک اسے اپنے مقاصد کے لیے استعمال کرے گا یا غیر مسلم کو دے گا تو وہ اسے ذاتی یا خلافِ اسلام کا مال میں استعمال کرے گا۔ علامہ یوسف قرضادی نے غیر مسلم ممالک میں مسلمان ہونے والے اشخاص کے لیے غیر مسلم ورثا کے ترکے سے حصہ لینے کو جائز قرار دیا ہے۔ اسی طرح مکان بنانے کی خاطر سودی قرضہ لینے کی اجازت دی ہے اور سود کو مذکورہ بالانظریے سے لینے کی اجازت دی ہے تو ہم بھی ان کی تائید کرتے ہیں۔ **والله اعلم!** (مولانا عبدالمالک)